



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर डिस्कॉम

130 सब-स्टेशनों पर बिजली चौपाल का आयोजन 21 अप्रैल को शिकायतों का होगा मौके पर ही समाधान

जयपुर, 20 अप्रैल। जयपुर विद्युत वितरण निगम के ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 21 अप्रैल, 2015 को 33/11 केवी. के 130 सब-स्टेशनों पर बिजली चौपाल का आयोजन किया जाएगा।

जयपुर विद्युत वितरण निगम द्वारा जारी विज्ञप्ति के अनुसार जयपुर जिला वृत्त में मंगलवार 21 अप्रैल, 2015 को 33/11 केवी0 उप-केन्द्र अजबपुरा, खोरा, डागरवाड़ा, कचोलिया, लालपुरा, फाल्यावास, पवालिया, परवण, कादेड़ा, जयसिंहपुरा, रीको द्वितीय सब-स्टेशन द्वितीय, चौमूं, नांगल भरडा, अन्नतपुरा, मुण्डोता, गोविन्दपुरा बासड़ी, डोला का बास, काचरोदा, प्रतापपुरा, रामजीपुरा, नरेना, बोराज, कांट, भाबरु, नांगल पण्डितपुरा एवं मण्डा उप-केन्द्रों पर बिजली चौपाल आयोजित की जाएगी।

जयपुर डिस्कॉम के प्रत्येक उपखण्ड में एक 33/11 केवी. सब-स्टेशन पर मंगलवार 21 अप्रैल, 2015 को आयोजित बिजली चौपाल में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनका मौके पर दिए गए निर्धारित समय में ही समाधान किया जाएगा।

विद्युत उपभोक्ताओं से अनुरोध है कि मंगलवार को आयोजित होने वाली बिजली चौपाल में अधिक से अधिक संख्या में आए और मौके पर ही बिजली से सम्बन्धित समस्याओं का समाधान पाएं।